

اسلام میں حج کی فضیلت اور اہمیت

مولانا انصار رضا

حج اسلامی احکام میں سے ایک مہتمم بالاشان حکم اور دین کے اركان میں سے ایک عظیم المرتب رکن ہے جس کے ذریعہ بندہ رضائے الہی کا طالب ہو کر مراتب رفیعہ کا حصول کرتا ہے اور انوار الہی کے تخلیقات کی جھما جھم باڑ سے گناہوں سے آلوودہ دامن حیات کو پاک و صاف کرتا ہے۔ حج کے ذریعہ بندے کو روحانی لطافتوں، سوز و گذاز کی پرکیف لذتوں کے وہ یاد گاری لمحات میسر آتے ہیں جن کی بھی بھی خوبیوں سے اس بندہ ممون کی شام جاں معطر ہوتی جاتی ہے اور وہ تادم مرگ اس پر نور و نکہت منظر کے حسین تصورات سے شاد کام رہتا ہے۔

حج کا لغوی اور شرعی مفہوم۔

علّامہ ابن اسیر لکھتے ہیں حج لغت میں کسی شئی کی طرف قصد کرنے کو کہتے ہیں اور اصطلاح میں شرائط معلومہ کے ساتھ قصد معین کو حج کہتے ہیں۔ علامہ اصفہان لکھتے ہیں کہ حج لغت میں قصد و زیارت کو کہتے ہیں اور اصطلاح شرع میں عبادت کیلئے بیت اللہ کے قصد کو حج کہتے ہیں۔ علامہ ابوہمام لکھتے ہیں کہ حج کا لغوی مفہوم کسی معظم چیز کا قصد کرنا اور فتحی تعریف ہے ارکان دین میں سے کسی رکن کو ادا کرنے کیلئے بیت اللہ کا قصد کرنا یا اس مقصد کیلئے بیت اللہ کی زیارت کا قصد کرنا۔

حج کا سبب۔

بیت اللہ ہے حج کے نفس و وجہ کے شرائط میں اسلام، عقل، بلوغ، اور حج کی استطاعت ہے اور حج کے وجہ ادا کے شرائط میں احرام، مکان اور اوقات مفہوم ہیں، حج کے ارکان میں وقوف عرفہ اور طواف زیارت ہیں اور حج کے واجبات میں میقات یا اس سے پہلے احرام باندھنا، غروب آفتاب تک میدان عرفات میں رہنا، وقوف مزدلفہ، صفا مروہ میں دوڑنا شیطان کو کنکر یاں مارنا سر منڈانا یا بال کٹانا اور طواف کرنا ہے۔

حج کے سنن

طواف قدوم اور اس میں رمل کرنا، یا طواف زیارت میں رمل کرنا، سبز نشانوں کے درمیان تیز دوڑنا، ایام منی میں رات گزارنا طلوع شمس کے بعد منی سے عرفات جانا، طلوع شمس سے پہلے مزدلفہ سے منی کی طرف جانا۔ حج میں جو احکام منع ہیں وہ یہ ہیں: عمل زوجیت، بال کا نامنا خن کا شنا، خوشبو لگانا، سر اور چہرہ ڈھانپنا، سلا ہوا کپڑا پہنانا، کسی دوسرے محرم کا سر موٹنا، حل اور حرم میں شکار کے درپے ہونا

حج کے اقسام۔

حج کے تین اقسام ہیں ۱۔ افراد، یعنی حج کے دونوں صرف حج کرنا ہے تمعن، ایک سفر میں پہلے عمرہ کا احرام باندھنا: طواف سعی کے بعد حلق کر کے اس احرام سے فارغ ہو جانا، پھر وقت آیا تو حج کا احرام باندھنا کیونکہ ایک ہی وقت میں دو عبادتیں جمع کر لیں یہ دوسرافائدہ ہے تو اسے تمعن کہتے ہیں ۲۔ قرآن ایک ساتھ ہی حج و عمرہ کا احرام باندھنا پہلے عمرے کے ارکان ادا کئے لیکن احرام بدستور رہا یہاں تک کہ ایام حج میں حج کے ارکان ادا کر کے حلق کر لیا اور احرام سے فارغ ہو گئے۔

قرآن و احادیث میں حج کی فضیلت۔

حج کے فضائل و مناقب کے سلسلے میں قرآن و احادیث کے صفحات شاہد ہیں جن سے روز روشن کی طرح اس عبادت کی اہمیت و عظمت ظاہر ہوتی ہے چنانچہ رب تبارک و تعالیٰ ارشاد فرماتا ہے ترجمہ۔ پیش سب میں پہلاً گھر جو لوگوں کی عبادت کو مفترہ ہوا وہ ہے جو مکہ میں ہے، برکت والا اور سارے جہاں کا رہنما، اس میں کھلی ہوئی نشانیاں ہیں حضرت ابراہیم علیہ السلام کے کھڑے ہونے کی جگہ اور جو اس میں آئے امان میں ہو اور اللہ کے لئے لوگوں پر اس گھر کا حج کرنا ہے جو اس تک چل سکے اور جو منکر ہو تو اللہ سارے جہاں سے بے پرواہ ہے ان آیات کریمہ سے حج کی عظمت و بزرگی اور اس کی فضیلت بحسن و خوبی مستقاد ہوتی ہے چند احادیث طیبہ بھی اس سلسلے میں نقل کی جاتی ہے۔

ترجمہ۔ حضرت ابن مسعود نے کہا کہ نبی اکرم ﷺ نے فرمایا کہ حج اور عمرہ کو کیے بعد دیگرے کرو یعنی قرآن کا احرام باندھو یا با فعل دونوں کو منصلًا کرو اس لئے کہ یہ دونوں افلاس اور گناہوں کو اس طرح دور کر دیتے ہیں جس طرح بھٹی لو ہے، چاندی اور سونے کی میل کو دور کر دیتی

ہے اور حج مقبول کا بدلہ صرف جنت ہے۔

پیغمبر اکرم سے منقول روایت میں کہا گیا ہے کہ حضور اقدس اللہ تعالیٰ نے فرمایا کہ جو شخص حج یا عمرہ یا جہاد کے ارادے سے نکلا اور پھر راستے میں ہی مر گیا تو اللہ تعالیٰ اس کے حق میں ہمیشہ کیلئے جہاد، حاجی اور عمرہ کرنے والے کا ثواب لکھ دیتا ہے۔

ترجمہ۔ حضرت علی علیہ السلام نے کہا کہ رسول اللہ تعالیٰ نے فرمایا کہ جو شخص زاد رہ اور بیت اللہ شریف تک پہنچا دینے والی سواری کے مصارف کا مالک ہوا اور پھر اس نے حج نہ کیا تو اس کے یہودی اور نصرانی ہو کر مرنے میں کوئی فرق نہیں اور یہ اس لئے کہ اللہ تعالیٰ نے فرمایا یعنی خداۓ تعالیٰ کے لئے بیت اللہ کا حج کرنا فرض ہے جبکہ حج کے تمام ضروری مصارف کا مالک ہو۔ رسول اللہ کے ان روشن اور زریں ارشادات عالیہ سے حج کی فضیلت و عظمت کا اندازہ بخوبی لگا جاسکتا ہے کہ حج اپنے دامن کرم میں کیسی کیسی رحمتیں برکتیں لئے ہوئے ہے اور حج کرنے والوں کو قدر منزلت، سعادت و غایت، کرامت و شرافت کے کیسے بے کراں خزانے بخشا ہے کہ حج مقبول کا بدلہ صرف جنت ہے، حج گناہوں کو اس طرح دور کر دیتا ہے جیسے بھٹلی لوہے وغیرہ کے میل کو، حج کے سفر کو روانہ ہونے والا مجاہد کی مانند ہے حاجی گناہوں سے ایسے پاک و صاف ہو جاتا ہے جیسے وہ ابھی شکم مادر سے آیا ہے۔ حج کی یہ دعویٰ عظمتیں ہیں جو حادیث طیبہ کے پاکیزہ کلمات سے روشن و عیاں ہیں۔

حج اور یاد رفتگاں۔

حج کے تمام اركان اور مناسک کے لازمی مطالعہ سے یہ بات بخوبی واضح ہو جاتی ہے کہ حج حضرت ابراہیم علیہ السلام کی یاد گار ہے، کعبہ کی نشأۃ ثانیۃ حضرت ابراہیم علیہ السلام کے ہاتھوں انجمام پائی، کعبہ کے گرد طواف کیلئے حضرت ابراہیم علیہ السلام نے ندا کی اور آج تک وہی مسلمان حج کی سعادت سے بہرہ اندوز ہوتے ہیں جن کی روحوں نے عالم ارواح میں حضرت ابراہیم علیہ السلام کی ندا پر لیک کہا تھا، صفا مرودہ میں دوڑنا حضرت ہاجرہ کے اضطرابی تگ دو دو کی یاد تازہ کرتا ہے۔ جس پھر پر کھڑے ہو کر حضرت ابراہیم علیہ السلام نے کعبہ کی تعمیر شروع کی تھی اس پھر کو یہ شرف ملا کہ قیامت تک مسلمان اس پھر پر نماز پڑھتے رہیں گے اور وہ تعمیر ابراہیمؐ کی نشانی کے طور پر قیامت تک مسلمانوں کا مرکز عقیدت رہے گا۔ اللہ تعالیٰ کے حکم پر تسلیم و رضا کا اظہار کرتے ہوئے حضرت اسماعیل علیہ السلام نے جس طرح چھری کے نیچے گردن رکھدی تھی اس سنت کو ادا کرتے ہوئے آج

تک وہ ذی الحجه کو قربانیاں کی جاتی ہیں شیطان کے بہکانے پر ناراض ہو کر حضرت ابراہیم علیہ السلام نے اس کی طرف کنکریاں پھینکی تھیں۔ اللہ تعالیٰ کو حضرت ابراہیم علیہ السلام کی یہ ادا اس قدر پسند آئی کہ ہر حاجی پر میں جمرات کو واجب کر دیا گیا۔

اللہ تعالیٰ نے قرآن مجید میں جگہ جگہ ایسی آیات نازل کی ہیں جن سے معلوم ہوتا ہے کہ مناسک حج حضرت ابراہیم علیہ السلام کی یادگار ہیں، اللہ تعالیٰ فرماتا ہے کہ

ترجمہ۔ اور یاد کرو جب ہم نے بیت اللہ کو لوگوں کا مرچع اور جائے امن بنایا اور ابراہیمؑ کے کھڑے ہونے کی جگہ کو نماز پڑھنے کی جگہ بنالو اور ہم نے عہد لیا ابراہیمؑ اور اسماعیلؑ سے کہ میرے گھر کو طواف کرنے والوں اعتکاف کرنے والوں اور رکوع اور سجدہ کرنے والوں کے لئے پاک کر دو۔

ترجمہ۔ اور یاد کرو جب ہم نے ابراہیمؑ کے لئے اس بیت کو ٹھکانا بنایا کہ کسی کو میراشریک نہ بنانا اور میرے بیت کو طواف کرنے والوں کے لئے قیام کرنے والوں کے لئے اور رکوع اور سجدہ کرنے والوں کے لئے پاک کرو، اور لوگوں میں حج کا اعلان کرو وہ تمہارے پاس پاپیا دہ اور دور دراز سے تھکی ماندی سوار یوں پر سوار ہو کر آئیں گے۔ اس آیت کریمہ کے تحت علامہ سید نعیم الدین مراد آبادی قدس سرہ صدرالا فاضل اپنے شہرہ آفاق حاشیہ ”کنز الایمان“ میں تحریر فرماتے ہیں حضرت ابراہیم علیہ السلام نے ابو قیس پہاڑ پر چڑھ کر دنیا بھر کے لوگوں کو ندا کرو دی کہ بیت اللہ کا حج کرو جن کے مقدار میں حج ہے انہوں نے باپوں کی پیشوں اور ماوں کے پیشوں سے جواب دیا اللہم لبیک مذکورہ، بالا تصریحات سے یہ نتیجہ اخذ ہو جاتا ہے کہ حج حضرت ابراہیم علیہ السلام اور حضرت اسماعیل علیہ السلام کی یادگار ہے حج کی حقیقت اللہ تعالیٰ کی رحمتوں اور برکتوں کے موردا اور معدن کی زیارت کرنا، اللہ تعالیٰ کے گھر میں حاضر ہونا حضرت ابراہیم علیہ السلام کے مثل اللہ تعالیٰ کی دعوت پر لبیک کہنا اور ان دو عظیم رسولوں کی قربانی کی روح کو زندہ کرنا جنہوں نے حکم رباني کے سامنے سرتسلیم خم کر کے ایثار و قربانی کی تاریخ میں عظیم الشان یادگار قائم فرمائی۔ حج کرنے والے مسلمانوں کے دل میں وہی جذبات موجز ہوتے ہیں جو چار ہزار سال پہلے حضرت ابراہیم علیہ السلام کے دل میں تھے اور جو الفاظ انہوں نے کہے تھے وہی ان کی زبان پر جاری ہوتے ہیں۔

ترجمہ۔ منھ موثک میں اس ذات کی طرف منھ کرتا ہوں جس نے آسمانوں اور زمینوں کو پیدا کیا اور میں شرک کرنے والوں میں سے نہیں ہوں۔

ترجمہ۔ بیشک میری نماز میری قربانی میرا منا اور میرا جینا سب اللہ تعالیٰ کے لئے ہے جو تمام دنیا کا پروردگار ہے۔ اس کا کوئی شریک نہیں ہے اس چیز کا مجھے حکم دیا گیا ہے اور میں سب سے پہلے اسلام کا اقرار کرتا ہوں۔ دیکھا جائے تو ان دونوں آئیوں میں اللہ تعالیٰ نے حج کا پورا فلسفہ بیان کر دیا ہے۔

حج کے فوائد۔

حج جس طرح بخشش و مغفرت، اخروی سعادت، فلاح و کامرانی اور خوشنودی خداوندی کا سبب و موجب ہے اسی طرح یہ جلیل القدر حکم شرعی اپنے اندر بے شمار دنیوی برکات، اور ایسے عظیم فوائد کو سمیٹے ہوئے ہے جن کے ذریعہ ایک صالح اور صحت مند معاشرے کی تشکیل کے اسباب فراہم ہوتے ہیں ہم اختصار کے ساتھ ان فوائد پر روشنی ڈالتے ہیں۔

اسلامی وحدت: آج قوم مسلم اختلاف و انتشار کے قعر عیقین میں پڑی ہے۔ ملکی اور بین الاقوامی سطح پر مسلمان ایک دوسرے کے خلاف دست بگردیاں ہیں۔ ملت اسلامیہ کا داشمند طبقہ اس ماحول میں اسی بات کا مقاضی ہے کہ مسلمانان عالم قومیت اور وطنیت کی چہار دیواری سے نکل کر اسلامی وحدت کے گلشن میں داخل ہوں اور ”واعتصموا بحبل اللہ جمیعاً“ کا مظہرا تم بن کر اقت عالم پر نمودار ہوں حج ان اخلاق افات کے باوجود حصول مقصد کا بڑا ہی اہم ذریعہ ہے کہ جس میں رنگِ نسل اور انسانی سیکڑوں اخلاق افات کے باوجود دینا کے کونے کونے سے چل کر تمام مسلمان ایک حال، ایک ہی قال میں ایک مرکز پر جمع ہو کر اسلامی وحدت کا شاندار مظاہرہ کرتے ہیں۔

بآہمی تعاون اور اتحاد کی روح۔

یہ حج ہی کی مرکزیت کا تیجہ ہے کہ تمام مسلمان جو اپنے اپنے مسائل میں الجھے ہوتے ہیں وہ دور دراز مسافتوں کو طے کر کے اور ہر قسم کی صعبوتوں کو برواشت کر کے دریا، پہاڑ، جنگل آبادی اور صحراء، کو عبور کر کے یہاں جمع ہوتے ہیں ایک دوسرے سے ملتے ہیں ایک دوسرے کے غم سے واقف اور حالات سے آشنا ہوتے ہیں جن سے ان میں اتحاد اور بآہمی تعاون کی روح پیدا ہوتی ہے یہیں آکر چینی مرکاشی سے، تونسی ہندی سے، تاتاری جبشی سے، بھجی عربی سے اور افغانی افریقی سے جا ملتا ہے اور سب مل کر بآہم ایک قوم ایک نسل اور ایک خاندان کے افراد بنکر آتے ہیں۔

اعمال کی نشأة ثانیہ۔

حج درحقیقت انسان کی گزشتہ اور آئندہ زندگی کے درمیان ایک حد فاصل کا کام دیتا ہے اور اصلاح اور تغیر کی جانب زندگی کا رخ پھیرنے کا موقع بہم پہنچاتا ہے۔ یہاں آ کر انسان گناہوں سے آلوہ پچھلی زندگی کو ختم کر کے نیکی اور راست بازی کے ساتھ نئی زندگی شروع کرنے کا عہد کرتا ہے۔

ذمہ داریوں کا احساس۔

حج کرنے کی چاہ میں انسان اپنی تمام ذمہ داریوں کا احساس کرتا ہے کیونکہ حج اس وقت فرض ہوتا ہے جب اہل و عیال کے خرچ سے اس قدر رقم فتح جائے جس سے حج کے مصارف پورے ہو سکیں اس لئے انسان حج کے لئے اس وقت نکلتا ہے جب اپنے اہل و عیال کی ضرورت کا سامان مہیا کر لیتا ہے۔ اس لئے اس کو اپنے اہل و عیال کی ذمہ داریاں خود بخود پوری کرنی پڑتی ہے اور جس شخص کے سرپر قرض کا بوجھ ہو وہ اپنا قرض اتنا نے کی فکر کرتا ہے کیونکہ حج وہی شخص کر سکتا ہے جو قرض سے سبد و ش ہو اس طرح فریضہ حج کی وجہ سے انسان کے دینی معمالات پر بہت گہرا اثر مرتب ہوتا ہے۔

دشمنوں سے دوستی۔

عام طرز معاشرت اور دینی کاموں میں انسان اپنے سینکڑوں دشمن پیدا کر لیتا ہے لیکن جب انسان خدا کی بارگاہ میں جانے کا ارادہ کرتا ہے تو وہ سب سے بری الذمہ ہو کر حج کے لئے جانا چاہتا ہے اس لئے رخصت کے وقت ہر قسم کے بغض و عناد سے اپنے دل کو صاف کر لیتا ہے۔ لوگوں سے اپنے قصور معاف کرتا ہے، روٹھوں کو مناتا ہے، جن کے حقوق تلف کر چکا ہو یا جن کا حق مار کھا ہوان کے حقوق ادا کرتا ہے اس لحاظ سے فریضہ حج معاشرتی، اخلاقی اور روحانی اصلاح کا ایک بڑا ذریعہ ہے۔

مساوات۔

اسلامی عبادات کے فوائد میں مساوات ایک اہم سنگ بنیاد ہے ہر چند کہ نماز سے بھی مساوات حاصل ہوتی ہے لیکن پوری وسعت اور ہمہ گیری کے ساتھ مساوات کا اظہار صرف حج میں

ہوتا ہے جب امیر اور غریب، عالم اور جاہل حکام اور عوام، بادشاہ اور رعایا، ایک لباس، ایک صورت ایک حالت اور ایک میدان میں کھلے آسمان کے نیچے رب ذوالجلال کے سامنے کھڑے ہوتے ہیں نہ کسی کے لئے کسی جگہ کی قید ہوتی ہے نہ سایہ کی رعایت ہوتی ہے نہ تقدم و تاخیر کی فضیلت ہوتی ہے۔

کسب حلال۔

کسب حلال بہت سی نیکیوں کا سرچشمہ ہے چونکہ حج کے مصارف میں شرعاً صرف مال حلال اور حرام کا فرق کرنا پڑتا ہے اور فریضہ حج کے لئے مال، حال کی تگ و دوکرنی پڑتی ہے جس سے انسان کی روحانی اور اخلاقی حالت سدھر جاتی ہے، الغرض فریضہ حج انسان کی صرف اخروی سعادت اور بخشش اور مغفرت کا ذریعہ ہی نہیں بلکہ وہ اس کی اخلاقی، معاشرتی، اقتصادی، سیاسی، سماجی، قومی اور ملی زندگی کے ہر زاویہ و ہر گوشہ پر حادی ہے اور مسلمانوں کی عالمگیرین الاقوامی حیثیت کا سب سے بلند منارہ ہے۔

